

विज्ञापन खर्च होइन,  
लगानी हो ।  
यो ठाउँ विज्ञापनको  
लागि खाली छ ।  
सम्पर्क  
८८५७६३००५८/८८५७६२८६६६  
८८५७६२६९५८

पर्वत जिल्लाकै पहिलो र एक मात्र 'क' बर्गमा बर्गिकृत सर्वाधिक लोकप्रिय दैनिक

# न्यू कालीगण्डकी

New Kaligandaki Daily

दैनिक

चाडवाडको समयमा  
खानपिनमा ध्यान दिऔं

- मासु तथा मासुजन्य पदार्थको आवश्यकता भन्दा बढी उपभोग नगरौं,  
- काटेको वा पकाएको मासु तथा मासुजन्य पदार्थ सुरक्षित राखेर मात्र उपभोग गरौं,  
- सडेगलेको र गन्हाएको मासुजन्य पदार्थ उपभोग नगरौं,  
- मासु तथा मासुजन्य पदार्थसँग अन्य खाने कुराको सन्तुलन मिलाएर उपभोग गरौं



नेपाल सरकार  
विज्ञापन बोर्ड

बर्ष १२

अंक ००

२०७८ असोज १४ गते शुक्रवार

(30 Sept 2022)

मुल्य रू ३

पृष्ठ संख्या ४

## खबर अपडेट

### शिक्षक संगठनको शुभकामना कार्यक्रम

पर्वत, १३ असोज (कास) : विश्व शिक्षक दिवस एवं शुभ विजयादशमी, दिपावली तथा छठ पर्व -२०७९ को अवसरमा नेपाल राष्ट्रिय शिक्षक संगठनले शुभकामना आदान प्रदान, शिक्षक सम्मान एवं प्रशिक्षणात्मक कार्यक्रम सम्पन्न गरेको छ।  
संगठनका अध्यक्ष दुर्गा प्रसाद पौडेल को अध्यक्षता एवं नेकपा एमाले पर्वतका जिल्ला ईन्चार्ज एवं केन्द्रिय सदस्य कल्पना शर्मा चापागाईं को प्रमुख आतिथ्यतामा सम्पन्न कार्यक्रममा संगठनका अग्रज गणेश शर्मा पौडेल, केन्द्रिय सदस्य शारदा कुमारी शर्मा, प्रदेश अध्यक्ष हरिबहादुर लामिछाने, केन्द्रिय पार्श्व चिरञ्जिवी अधिकारी लगायत जिल्लाका शिक्षकहरूको बाक्लो उपस्थिति रहेको थियो।

## सडक स्तरोन्नतिमा फलेवासको सक्रियता

कालीगण्डकी संवाददाता  
पर्वत १३ असोज : फलेवास नगरपालिकाको प्रमुख प्रशासकीय भवन जोडने सडक कालोपत्रे गर्न गण्डकी प्रदेश सरकारको अर्थ मन्त्रालयले विशेष चासो व्यक्त गरेको छ।  
मंगलबार फलेवास नगरपालिकाका नगरप्रमुख गंगाधर तिवारी, उपप्रमुख शोभाकुमारी क्षेत्री, प्रमुख प्रशासकीय अधिकृत नेत्रप्रसाद पौडेल लगायतको टोलीसंग विशेष भेटघाट तथा अन्तरक्रिया गर्दै अर्थमन्त्री रामजीप्रसाद बराल (जीवन) र अर्थसचिव विष्णु प्रसाद शर्मा ले



नगरपालिकाको केन्द्रमै पुग्ने सडकको अवस्थाबारे जानकारी लिनुहुँदै उक्त सडक चालु वर्षभित्रै कालोपत्रे गर्नेगरी कुनै स्रोतको खोजी गर्ने प्रतिवद्धता जनाउनुभयो।  
नगरपालिकाको खानीगाउँस्थित पिप्ले घुम्तीदेखि प्रमुख प्रशासकीय भवन हुँदै राहालेसम्मको करिब दुई किलोमिटर सडक कालोपत्रे नहुँदा वर्षाको समयमा हिलाम्य र हिउँदको समय धुलाम्य हुनेगरेकोले नगरबासीले अत्यन्तै कष्टकर यात्रा भोग्नुपरेको

गुनासो नगरप्रमुख गंगाधर तिवारीले गर्नुभयो। 'हामीले नगरमा पुगेर सोहि बाटो फर्किन सकिरहेका छैनौं,' नगरप्रमुख तिवारीले मन्त्री तथा सचिवसमक्ष भन्नुभयो, 'उक्त सडककै कारण कसै नगरबासी नगरपालिकामा आउने सक्नुभएको छैन। बिहान नगरपालिका पुगेका हामी बेलुका फर्किनसक्ने अवस्था छैन।' नगरप्रमुख तिवारीले

बाँकी ३ पेजमा...

## कुश्मा नगरपालिकाले सर सफाई अभियान थाल्यो



कालीगण्डकी संवाददाता  
पर्वत, १३ असोज : पर्वत सदरमुकाम कुश्माबजारको सरसफाईका लागि नगरपालिकाले सक्रियता देखाएको छ।

कुश्माबजारलाई सफा, स्वच्छ र सुन्दर शहर बनाउने उद्देश्यले बिहीवारदेखि सरसफाई अभियानको थालनी गरिएको छ। कुश्मा नगरपालिकाद्वारा आयोजित नेपालीहरूको महान पर्व

विजया दशमी तथा शुभ दिपावली २०७९ को अवसरमा कुश्मा नगरपालिकाको आयोजनामा शुभकामना आदानप्रदान तथा बृहद सरसफाई कार्यक्रम गरेर अभियान शुरु गरिएको नगरप्रमुख रामचन्द्र जोशीले जानकारी दिनुभयो। कुश्माबजारको लोकतान्त्रिक चोकमा आयोजित शुभकामना आदानप्रदान पछि नगरको आह्वानमा कुश्मा बाँकी ४ पेजमा...

WEL-COME .....

Jimbu  
Thakali  
BHANCHA  
GHAR  
RESTAURANT

Bunjee Side, Kushma, Parbat  
☎ 067-421080, 9857626798

जिम्बु  
थकाली  
भान्सा  
घर  
रेष्टुरेण्ट

## राष्ट्रिय खोप कार्यक्रम

### पूर्ण खोप लगाऔं, संक्रामक रोग लाग्नबाट बचाऔं

जन्मेदेखि १५ महिना सम्मका आफ्ना बालबालिकाहरूलाई जन्मदासाथ बिसिजी खोप एक पटक, डिपीटी/हेप बी/हिब ६,१० र १४ हप्तामा ३ पटक, पोलियो थोपा ३ पटक, पिसिभी खोप ६, १० हप्ता र ९ महिनामा ३ पटक साथै ६ र १० हप्तामा एफ.आई.पि.भि. खोप २ पटक र ९ देखि १५ महिनामा दादुरा, रुबेला खोप २ पटक तथा ६ र १० हप्तामा रोटा खोप सहित १२ महिनापुग्ना साथ जापानिज इन्सेफलाइटिस खोप १ पटक लगाई बिभिन्न संक्रामक रोगहरू लाग्नबाट बचाऔं।

यो खोप सुरक्षित छ र निशुल्क रूपमा उपलब्ध छ।

यसले जीवन रक्षा गर्छ।

स्वास्थ्य कार्यालय पर्वत

## बाजुडमा सुरु भयो पाँच दिने खेलकुद तथा साँस्कृतिक कार्यक्रम

कालीगण्डकी संवाददाता  
पर्वत, १३ असोज : पर्वतको मोदी गाउँपालिका-५ बाजुडमा रहेको मोदी युवा सञ्जाल (बाजुड शाखा) को आयोजनामा बिहीवारदेखि पाँच दिने खेलकुद तथा विविध साँस्कृतिक कार्यक्रम सुरु भएको छ।

विगतदेखि नै हरेक वर्षमा विभिन्न कार्यक्रमको आयोजना गर्दै आइरहेको शाखाले यस वर्ष 'युवाहरूलाई खेलकुद तर्फ आकर्षण गरौं, स्वस्थ र समुन्नत समाजको निर्माण गरौं' भन्ने मूल नारा सहित बिजयादशमीको अवसर पारेर कार्यक्रमको आयोजना गरेको हो।

कार्यक्रमको उद्घाटन गर्दै मिलन फाउण्डेसन नेपालकी कार्यवाहक अध्यक्ष देवी गुरुङले

खेलप्रति गाउँमा रहेका युवाहरूको चासो देखेर खुसी लागेको बताएकी छिन्। अवसर नपाएका कारण आफूहरूमा रहेको क्षमता प्रदर्शन गर्ने अवसर नपाएका धेरै युवाहरूमा गाउँ गाउँमा रहेको बताउँदै उनले गाउँ गाउँमा रहेका क्लबहरूले युवाको क्षमता प्रदर्शनमा चासो दिनु खुसीको कुरा भएको बताइन्। नेपालमा रहेका संस्कृतिहरू मौलिक रहेकाले तिनीहरूको संरक्षण गर्नु सबैको दायित्व भएको भन्दै उनले मोदी युवा सञ्जाल बाजुड शाखाले गरेका कामप्रति आभार व्यक्त गरिन्। मिलन फाउण्डेसनले सामाजिक समस्यामा परेकाहरूलाई सहयोग गर्नेदेखि आर्थिक समस्याका कारण अध्ययनमा कठिनाई भोगिरहेका बालबालिकाहरू, खेलाडीहरू

बाँकी ४ पेजमा...

## Hotel Mountain View Kushma, Parbat

Beautiful location near Pokhara with excellent service

Best of the best hotel in town...Mountain Hotel Inn.  
Come and enjoy with your family with welcoming hospitality.

Hotel Resort · Nepalese Restaurant · Local Service

hotel.kushma@gmail.com

Contact For : 067-420221



Delux Rooms



## सम्पादकीय

### चाडबाड लक्षित सुरक्षामा कडाई गर

नेपालीहरूले धुमधामका साथ मनाउने चाड दशैं घरघरमा आईसकेको छ । घटस्थापनामा जमरा राखेपछि दशैं शुरु हुन्छ । फुलपाती देखि सार्वजनिक बिदा नै भएका कारण दशैंले छपकै छोप्ने गर्दछ । दशैंलाई सबै जात,जाति, बर्ग र समुदायका मानिसहरूले मनाउने भएका कारण यसको छुट्टै महत्व रहेको छ । दशैंलाई सबैले उत्तिकै महत्वका साथ मनाउने भएका कारण पनि सबै जना जन्मथलोमा फर्कन्छन्। काठमाण्डौ लगायतका ठुला शहर बाट लाखौं मानिसहरू दशैं मनाउनका लागि घर जाने गर्दछन् । साना, ठुला शहर वा बस्तीमा होस वा पेसा, रोजगारी र नोकरीमा भएका मानिसहरू दशैं मनाउनकै लागि घर तथा डेरा छाडेर गाउँमा जाने भएका कारण शहरबजार सुनसान हुन्छ । शहरबजार सुनसान भएको मौका पारि चोरी गर्ने गिरोह सकृय हुने गर्दछ । दशैं मात्रै होइन तिहार, छठ लगायत चाड पर्वमा सुरक्षा चुनौती हुने भएकाले चाडबाड लक्षित सुरक्षा योजना सबै सुरक्षा निकायले बनाएका छन । बजारमा किनमेलका लागि भीडभाड बढेको छ । बैंक र बित्तीय संस्थामा ढुकेर उनीहरूले रकम निकालेपछि पछि लागेर बाटोमा लुटिने डर पनि उत्तिकै छ । त्यसैले बजारमा किनमेल गर्न जाँदा सचेत बन्नुपर्ने दायित्व पनि ग्राहकको छ भने त्यस्ता संवेदनशील क्षेत्रमा सुरक्षा निगरानी बढाउन जरुरी छ । सुरक्षाकर्मीको बाक्लो परिचालनले मात्रै अपराधिक गतिबिधी गर्नेहरूलाई निरुत्साहित बनाउँछ । यस्ता अपराधिक गतिबिधी गर्नेहरूलाई निरुत्साहित बनाउन सुरक्षाको एकिकृत परिचालन आवश्यक छ । नेपाल प्रहरीले मात्रै सार्वजनिक सुरक्षाको जिम्मा लिने हो भन्ने मानसिकतामा चोरी भैरहेका क्षेत्रमा गस्तीमा रहेका शसस्त्र प्रहरीले समेत नजरअन्दाज गर्ने प्रवृत्ति पनि छ । अग्रपंक्तिमा नेपाल प्रहरी भएपनि शसस्त्रले समेत गस्ती बढाउँदा अपराधीहरू सलबलाउने काम बन्द हुन्छ । गृह मन्त्रालयको निर्देशनमा ७७ वटै जिल्लामा सुरक्षा योजना लागु पनि भएको छ । बढी किनमेल र भिड हुने बिहान देखि साँझ सम्मको समयमा मात्रै होइन सम्बेदनशील क्षेत्रमा चौबिसे घण्टा सुरक्षाकर्मी परिचालनको निति गृह मन्त्रालयको छ । निति अनुरूप प्रहरी परिचालन गराउने तर्फ सोच्न जरुरी छ ।

हरेक बर्ष सुरक्षा योजना लागु हुँदै आएका छन तर त्यसको प्रभावकारिता तथा सुरक्षा निकायका बिचमा हुने समन्वयका बारेमा जहिले पनि प्रश्न उठ्ने गरेको छ । यसबर्षका चाडपर्वमा पनि यस्तो प्रश्न नउठ्ने कुरै भएन । यस बर्ष चुनाबको तयारीमा सरकार देश जुटेको छ । राजनैतिक गतिबिधीका कारण पनि दशैं अघि र पछिको अबस्थामा सुरक्षा ब्यबस्था अझै सुदृढ गर्नुपर्ने चुनौती सुरक्षा निकायमा छ । दशैं तिहार मनाउन गाउँघर पुग्नेहरूले चुनाबी गतिबिधी, शुभकामना वा भोजभतेरका नाममा आचारसंहिता उल्लंघन गर्ने मात्रै होइन कतिपय अबस्थामा सामुहिक भडप लगायतका अबस्था समेत सृजना हुने गर्दछन् । अहिले तीन तहका सरकार छन । चाडबाडको अर्को सुरक्षा चुनौती भनेको राती मात्रै होइन घर खाली भएको मौका छोपेर दिउसै चोरी गर्ने गिरोह बढी सकृय हुने गरेका छन । बाटोमा हिँडी रहेका महिलाहरूका गर गहना लुटिएका खबर पनि सार्वजनिक भएका छन । रातको समयमा जंगलहरूमा बसेर बसमा नै लुटपाट हुन सक्ने जोखिम पनि रहन्छ । चाडबाडमा मदिरा सेवन गरेर हुने भगडा देखि जुवातास सम्मका सुरक्षा चुनौती हुने गरेका छन ।

सुरक्षाकर्मीले नियमित सुरक्षा बाहेक चाडबाडमा जुवातास नियन्त्रण, चोरी, गुण्डागर्दी, होहल्ला गर्नेलाई नियन्त्रणमा लिने कामलाई प्रभावकारी बनाउन जरुरी छ । गाउँघरमा रहेका प्रहरी चौकीलाई पनि आफ्नो मातहतको सबै क्षेत्रमा गस्ती बढाउन लगाईनुपर्छ । अहिले कच्ची बाटो भएपनि हरेकजसो बस्तीमा सडक पुगेको छ र प्रहरी चौकीमा कम्तीमा पनि एउटा मोटरसाईकल छ । यसलाई पैदल र मोटरसाईकलबाट भएपनि गस्ती बढाउन सकिन्छ । नागरिकले प्रहरीको सुरक्षा अनुसार सहयोग गर्दा सुरक्षा योजना लागु गर्न सहज हुन्छ ।

## पतनोन्मुख नेपाली उदार मध्यपन्थ र वामपन्थ

के दलहरूले उदारवादी वामपन्थ र मध्यपन्थले आँ नो पहिचान गुमाएको यस घडीमा आन्तरिक असन्तुष्टिको ज्वालामुखी कहाँबाट फुट्न सक्छ भन्ने आकलन गरेका छन् ?

समानुपातिक बन्दसूची सच्याउन र प्रत्यक्षतर्फ न्यायोचित सिट उपलब्ध गराउन शेखर कोइराला समूहको कांग्रेसले धर्ना दिन पुगेछ । राजनीतिक दबाबका लागि धर्ना, अनशन र केही नलाग्दा 'पिकेटिङ'सम्म गर्नु एक हिसाबले लोकतान्त्रिक अभ्यास नै मानिन्छ। उदार राजनीतिक पार्टीभित्रको यस्तो विरोध राजनीतिक दर्शनअनुरूप कार्यक्रम तय नगरिँदा अपनाइने विधि हुन्छ। सिद्धान्त, विचार र कार्यक्रम नमिल्दा पार्टी विभाजन पनि हुन सक्छ र नेतृत्वले सुभ्रुभ्र राख्दा विभाजन टर्छ पनि । नेतृत्वले योग्यता र क्षमताका फरक विचारधारा भएका नेता-कार्यकर्तालाई विनाभेदभाव कामको जिम्मेवारी सुम्पिने हो भने भाग नपाएको गुनासो सुन्नुपर्दैन। 'मलाई वा मेरो समूहलाई भाग पुगेन, न्यायोचित भाग पाउँ' भनेर धर्नामा ओर्लनुपर्ने अवस्था आउनु भनेको राजनीतिक संस्कार र सांस्कृतिक हिसाबले राजनीतिक दल संस्थागत हुन नसक्नु हो।

एक वर्षअघि कांग्रेसको महाधिवेशन हुँदा पार्टीभित्र दुइटा ठूला मुद्दा थिए। पहिलो, देउवा नेतृत्वको सरकारले प्रदेश र संघीय निर्वाचनमा सर्भनाक हार ब्यहोर्नुपर्ने थियो। वास्तवमा वेस्टमिन्स्टर मोडलको उदार प्रजातन्त्रमा यसरी निर्वाचन हारिँदा सभापति र प्रधानमन्त्री रहेको व्यक्तिले हारको जिम्मेवारी लिएर पार्टी राजनीतिमा अरूलाई मार्गप्रशस्त गर्ने चलन छ। दोस्रो, महाधिवेशनमा भिड्न देउवासँग पार्टी र मुलुकलाई अगाडि बढाउने कुनै पनि परिस्कृत आर्थिक तथा राजनीतिक कार्यक्रम थिएनन्। तर, अर्थराजनीतिक कार्यक्रम नभएका प्रधानमन्त्री देउवाको प्यानलले महाधिवेशन निर्वाचनमा सर्वाधिक बहुमत हासिल गर्नुको केन्द्रीय समिति र पदाधिकारीको गणनाका हिसाबले कोइराला समूह नराख्ने पराजित भयो। किनकि, कोइराला समूहसँग देउवालाई चुनौती दिन न त सिद्धान्त र विचारमा आधारित कार्यक्रम थिए, न त राजनीतिक संस्कार र संस्कृतिको विरासत। अहिले पनि अस्तिवका लागि यथोचित 'राजनीतिक स्पेस'को खोजीमा कोइराला कांग्रेस छ। चालीस प्रतिशतको भागबन्डा खोजिरहेको कोइराला कांग्रेसलाई देउवाले केही 'एडजस्ट' त अहिले पनि गर्नु, तर फुटलाई नम्बर पुग्ने गरी माग पूरा गर्ने सम्भावना रतिभर देखिन्छ।

प्रजातन्त्र पुनर्स्थापना नहुन्जेल कांग्रेसले आफूलाई प्रजातान्त्रिक समाजवादी भनेर चिनाउँथ्यो। यद्यपि उसका व्यवहार र चरित्र हेर्दा मूल रूपमा उ मध्यपन्थी सुधारवादी (सेन्ट्रिस्ट रिफर्मिस्ट) पार्टी थियो। ०४८ को आम-निर्वाचनमाफत सरकारमा पुगेको कांग्रेसमा नवउदारवादी प्राविधिक राजनीतिज्ञहरू (नियोलिबरल टेक्नोक्र्याट) हाबी हुन पुगे। उनीहरूले राजनीतिक रूपमा घोषणा नगरीकनै नव-उदारवादी राजनीतिक प्रणालीमा कांग्रेस र मुलुकको आर्थिक सामाजिक नीतिलाई क्रमशः नवउदारवादी बजार पुँजीवादमा समाहित गर्दै लगे। सैद्धान्तिक तथा नीतिगत रूपमा प्रतिकार गर्न खोजेहरू राजनीतिबाट सदाका लागि पाखा लानुपन्यो। यो निर्मम कारबाहीपछि कांग्रेसभित्र 'भिन्न मत' को स्थान रहेन। सामूहिक स्वार्थमाथि व्यक्तिवाद हाबी हुँदै जाँदा पार्टीमा ठूला-साना जाडुगर (करिसम्याटिक) नेतृत्व हाबी हुँदै जानु स्वामाविक थियो। करिस्माले आँ नो अनुकूल परिवर्तन खोज्छ। त्यसका लागि राजनीतिकर्मी होइन, धन, बल र बेइमानीको आडमा राजनीतिमाथि काबु राख्न चाप्लुस 'क्रोनिज'हरूको आवश्यकता हुन्छ।

एमालेमा माधव नेपाल छोडेर ओलीको साथ लागेका १० कामरेडलाई 'थप-आत्मालोचना' गराएर मात्रै टिकट दिने समाचार बाहिरिएको छ। त्यसैगरी, माओवादीलाई धोका दिएर ओलीको दौराको फेर समातेर एमाले छिरेका कामरेडहरूको रोइलो पनि यदाकदा समाचार भनेर आइरहेछन्। अधिल्लो पंक्तिमा शेखर

कांग्रेसजतिको ओलीलाई सार्वजनिक रूपमा दंगराउन सक्ने क्षमता छैन। पछिल्लाहरूसँग अँध्यारो कुनामा हात पसारनुको विकल्प छैन ।

पाँचौँ महाधिवेशन पछि तात्कालीन महासचिव मदन भण्डारीले उदारवाद र मार्क्सवादको युजनमाफत एक उदारवादी वामपन्थी पार्टीका रूपमा एमालेलाई स्थापित गर्न चाहेका थिए। उनको छोटे अवधिमा देहावसानपछि माहासचिव बन्न पुगेका माधव नेपालले एमालेलाई मदनको 'स्पिरिट'मा पार्टीलाई 'उदार वामपन्थमा' ढाल्न सकेनन्। किनकि उनी वास्तवमा असली प्राविधिक व्यक्ति थिए। उनलाई उदार वामपन्थमा विश्वास पनि थिएन र सम्भवतः उदार वामपन्थको राजनीतिक परिभाषासँग पनि पार्टी-सत्ता सम्हाल्दा परिचित थिएनन्। उनको महासचिव कालमा दर्शन, सिद्धान्त र समाज रूपांतरणका लागि नयाँ कार्यक्रम निर्माण गरिनुपर्छ भन्ने चेत पलाएको देखिएन। समाजमा भइरहेका क्रमिक परिवर्तनले (इभल्युसनरी प्रोसेसमा आधारित) पनि सुधारको मार्ग खोज्नु भन्ने चेत न उनमा थियो, न उनले निर्माण गरेको गुटका सदस्यमा । नेपालले खडा गरेको गुटका अगुवा कार्यकर्ता थिए- खड्गप्रसाद ओली ।

तुलनात्मक रूपमा चतुर ओलीले उनकै बगलमा बसेर उनकै 'ट्रिक'हरू इस्तेमाल गरेर आँ नो अलग्गै गुट खडा गरे। माधवलाई परास्त गरेर अध्यक्ष बने। यद्यपि उनको गुटले पनि राजनीतिक विचारधारात्मक रूपमा शून्य मत (जिरो आइडिया) राख्यो। अनेकन संगतपछि उनका पनि टेक्नोक्र्याटहरूको एउटा भुन्ड तयार भयो। कालान्तरमा उनी र उनको टिमले पनि यथास्थितिमा आँ नो अस्तित्व रक्षाखातिर नवउदारवादी बजारमाथि निर्भर हुन जरुरी थियो। जब माओवादी पार्टी माओवादी राजनीतिबाट स्खलित भएर नवउदारवादको दलदलमा उत्रियो, ओलीलाई सत्तारूढ हुन आइतबार पखिनुपर्नेछ। यद्यपि यो सिद्धान्तविहीन अराजनीतिक गठबन्धन लामो जाने सम्भावना थिएन। दुईतिहाइ शक्तिसाथ प्रधानमन्त्री बनेका ओलीले आफैँ प्रमुख अध्यक्ष रहेको पार्टीको एकतालाई स्थिरता दिन सकेनन्। पार्टी एकता गर्दा कम्तीमा पनि २५ वर्ष नेकपा सत्तामा रहन्छ भनेर दाबी गरेका ओलीले चार वर्ष पनि आँ नो सत्ता टिकाउन सकेनन्। त्यति मात्र होइन, प्रदेशमा रहेका ६ वटा प्रदेश सरकार उनीसँगै गिरे। सयौँ राजनीतिक नियुक्ति पाएका कार्यकर्ताले जागिर गुमाए। सयभन्दा बढी गाउँ तथा नगरपालिका गुमाउनुपन्यो।

एमाले, विचारधारात्मक र व्यावहारिक आचरणका हिसाबले मार्क्सवादी-लेनिनवादी पार्टी नरहेजस्तै माओवादी केन्द्र पनि सिद्धान्ततः माओवादी रहेन। यिनका नेताहरूसँग समाज रूपांतरणका मोटा उल्फनपूर्ण गफबाहेक केही बाँकी छैन।

त्यति मात्र होइन, उनी प्रधानमन्त्रीमा आसिन भइरहेका मुलुकको सार्वभौम ऋण दोब्बर हुन पुग्यो। भ्रष्टाचार, कालाबजारी र एकाधिकारवादीको जगजगी हुन पुग्यो। राजकीय र संवैधानिक संस्थाहरू घुसखोरी क्रोनिजले भरिए र निकम्मा बनाइए। शिक्षा, स्वास्थ्यलगायत सार्वजनिक वस्तु उत्पादन र वितरणमा सुधार भएन। आत्मनिर्भर अर्थतन्त्र विकासका नाममा परनिर्भरता अकासियो। महँगी र असमानतको दर साढे तीन वर्षमै तेब्बरले वृद्धि भयो। तैपनि, मदन भण्डारीको 'उदार वामपन्थी' पार्टीको आफूलाई सच्चा उत्तराधिकारी ठान्ने अध्यक्ष ओली र उनको टिमले कहीं कतै जिम्मेवारी लिनुपरेन। एमालेमा त्यस्तो संस्कार र संस्कृतिको कल्पना गर्नु पनि मूर्खता नै हुन्छ। भनिरहनुपर्दैन घोषणा नगरीकन 'बा' का रूपमा ओलीलाई भगवान् (गड) मान्ने भक्तहरूको जमात एमालेमा अनुमानित

## विष्णुकान्त भर्षाल बिचार

९० प्रतिशतभन्दा घटी नहोला। तथापि ती कति टिकाउ होला भन्ने प्रश्नको उत्तर आगामी निर्वाचनले तय गर्नेछ।

'दशवर्षे जनयुद्ध' लडेको माओवादी यति छिटै नवउदारवादी व्यक्तिवादको संस्कार र संस्कृतिको दलदलमा भासिएला भन्ने अनुमानबाहिरको विषय थियो। माओवादका नाममा छोटो अवधिमा जेजति उपलब्धि नेतृत्वले हासिल गरेको थियो, त्यसलाई माओवादी नेतृत्वले टिकाउन सकेन। यथार्थमा माओवाद समग्रताको (आर्थिक, सामाजिक, भाषिक, सांस्कृतिक, धार्मिक रूपांतरणका लागि) आन्दोलन बन्न पुगेको थियो। त्यो आन्दोलनले मुलुकको अर्थराजनीतिक संरचना परिवर्तनको माग गर्न खोजेको थियो। तर, माओवादी नेतृत्व (खासगरी नेता प्रचण्ड र 'आइडोलग' भनेर प्रचारित बाबुराम) आमूल परिवर्तनका के कुरा, राजनीतिको मूलधारमा आउँदा उनीहरूसँग पनि सुधारका कार्यक्रम रहेनछन्।

जसरी एमाले, विचारधारात्मक र व्यावहारिक आचरणका हिसाबले मार्क्सवादी-लेनिनवादी पार्टी होइन/रहेन, त्यसैगरी माओवादी केन्द्र पनि सिद्धान्ततः माओवादी रहेन। उसका नेताहरूसँग समाज रूपांतरणका मोटा उल्फनपूर्ण गफबाहेक न त सिद्धान्तमा आधारित कार्यक्रम छन्, न त संस्थागत गर्न सुशिक्षित जनशक्ति नै। पार्टी माधिवेशनको १० महिनापछि पदाधिकारी चयन गरेको माओवादीसँग न त परिवर्तनकारी सोच देखिन्छ, न त ऊर्जावान् कार्यकर्ता। कांग्रेससँग गठबन्धन बनाएर चुनावमा होमिएको माओवादीले भावी दिनमा समाजवादउन्मुख अर्थतन्त्र विकास गरिन्छ भनेर गफ हाँक्नु बेकार हो। देशमा विद्यमान यी तीन पार्टी एक-अर्काका विकल्प हुन्। अरूको त टेको दिन सक्ने हैसियत पनि छैन। मधेसवादी दल हुन् या पूर्वपञ्चहरूको राप्रपा, संगठनको आधार कमजोर छन्। एकाध 'खोकनदास'हरू डेरा सडैमा वा एकाध सहरियाको स्वतन्त्र उम्मेदवारीले आगामी चुनावको प्राप्ताकमा खास फरक पार्नेवाला छैनन्।

आफैँ संस्थागत हुन नसकेका प्रमुख दलहरू प्रतिस्पर्धामा छन्। उनीहरू आफैँभित्रको धोकाधडी र विद्रोह, ठाडो भाषामा औपचारिक उम्मेदवार हराउन तिकडम गर्ने डरले आक्रान्त छन्। त्यसो यो पार्टीमा चाहिँ हुँदैन भन्ने ग्यारेन्टी कसैले गर्न सक्दैन। राजनीति व्यापार भएपछि हुने धोकाधडी नै हो। महँगो राजनीति व्यापार हो र नाफा आर्जन गर्न सकिन्छ भनेर भूमिका छन् सबै। तर, आगामी निर्वाचनपछि विश्वसँगै नेपाल पनि संकटग्रस्त बन्दै छ। चुनौतीहरू चुलिनेछन् भन्ने आँकडा कसैले राखेको देखिन्छ।

एउटा तथ्यअनुसार २५ विकसित मुलुकमध्ये १४ ठूला देश यही २०२२ को अन्त्य र २०२३ को सुरुमै ठूलो आर्थिक मन्दीमा ढुब्ने आशंका अर्थशास्त्रीहरूले गरेका छन्। अमेरिकालाई हाँचिउँ आयो भने धेरैलाई रुधा सुरु हुन्छ भनेर अमेरिका मन्दीको फेरमा परिसकेको छ। युरोप त बिजुली र ग्यासको ज्वरोले चार महिनादेखि थलिएको हालै बेलायतको मुर्दा बजारले देखाइसकेको छ। रूस र युक्रेनका नाममा अमेरिका र युरोपले छेडेको छत्रयुद्ध तथा नाकाबन्दीले ऊर्जा, खाद्य, वातावरणीय, आर्थिक र आन्तरिक तथा बाह्य राजनीतिक संकटहरू एकीकृत भइरहेछन्। ऋण उपलब्ध गराउने संस्थाहरू ठूला र धनाढ्य मुलुकको रेस्क्यु गर्नमै व्यस्त हुने सम्भावना छन ।

विश्वव्यापी रूपमा हातहतियारको होड बढेको छ। धनाढ्य मुलुकका ठूला व्यापारी सबैखाले उत्पादन बन्द गरेर हातहतियार निर्माणमा केन्द्रित हुन थालेका

**पतनोन्मुख नेपाली**

छन्दा त्यसले, बाह्य लगानीको आस गर्नुको तुक देखिँदैन। मुलुकभित्रै उत्पादन र रोजगारी तत्काल बढ्ने सम्भावना पनि कम देखिन्छ। युद्ध लम्बिनुको अर्थ धुवीकरण बढ्नु हो। त्यसको अर्थ वैदेशिक रोजगारी पनि कम हुँदै जानु हो। विश्वव्यापी आपूर्ति सञ्जाल बन्द हुनु हो र लत्ताकपडा, ग्यास, खनिज तेल, खाद्यान्न आपूर्ति असहज हुनु हो। यसको अर्थ धान्न नसक्ने गरी महुँगी बढ्नु हो। समग्रमा आर्थिक क्रियाकलाप घट्नु हो। यस्तो अवस्थाले आम रूपमा संकट जन्माउँछ। संकटमा धनाढ्यलाई असर पर्दैन तर गरिब आक्रान्त बन्छन्। नेपालमा यसअघि कहिल्यै धनी र गरिबबीच यतिबिघ्न असमानता देखिएको थिएन। असमानताले घनघोर राजनीतिक अस्थिरता निम्त्याउँछ।

के चुनावी मैदानमा उत्रिएका राजनीतिक दलहरूले विश्वव्यापी उथलपुथलाई ध्यानमा राखेका छन्? आन्तरिक असन्तुष्टिको ज्वालामुखी कहाँबाट फुट्न सक्छ भन्ने आकलन गरेका छन्? कमाइ-धमाइलाई केन्द्रेमा राखेका पार्टी नेतृत्वले यो शिराबाट सोचेको र बहस छेडेको कहाँ देखिँदैन।

नयाँ पत्रिकाबाट

**फलेवास नगरपालिका**

नगरपालिकाको केन्द्रमा पुग्ने सडकको यो दुर्दशा गण्डकी प्रदेशमै फलेवास एकमात्र भएकोले उक्त समस्या तत्काल समाधान गरिदिन मन्त्री तथा सचिवलाई आग्रह गर्नुभयो।

उपप्रमुख क्षेत्रीले नगरपालिका को केन्द्र पुग्ने सडककै कारण समग्र नगरको विकासमा बाधा उत्पन्न भएको उल्लेख गर्दै जुनसुकै हालतमा नगर पुग्ने उक्त सडक कालोपत्रेका लागि आग्रह गर्नुभयो। अर्थमन्त्री बरालले मुखेमा आएको निर्वाचन र त्यसका लागि पालना गर्नुपर्ने आचारसंहिताका कारण उक्त काम अहिले नै गर्न असमर्थ भएको व्यहोरा जानकारी गराउँदै निर्वाचनलगत्तै जुनसुकै स्रोत परिचालन गरेर भए पनि आ' नै कार्यकालमा उक्त सडक कालोपत्रे गरिछाड्ने प्रतिवद्धता जनाउनुभयो। 'म बोल्दैबोल्दिन, बोलेपछि फरकै पर्दैन,' मन्त्री बरालले भन्नुभयो, 'चुनावी आचारसंहिता नलागेको भए अहिले नै यो विकल्प प्रयोग गरौं भन्न हुन्थ्यो। आचारसंहिता शुरु भइहाल्यो। अहिलेदेखि नै स्रोतको व्यवस्थापन गरेर मतदान लगत्तै नयाँ परिणाम नआउँदै उक्त सडकका लागि बजेटको व्यवस्था हुन्छ।'

अर्थसचिव बिष्णुप्रसाद शर्माले फलेवासको सडक समस्याबारे आफु पनि जानकार रहेको र बजेटको व्यवस्था गर्न सकिने भए पनि निर्वाचनअघि समस्या भएको बताउनुभयो। निर्वाचन आयोगले नै नयाँ योजनाका लागि काम अघि नबढाउन निर्देशन दिएकोले समस्या भएको उहाँको भनाई थियो।



**Kushma Municipality**  
**Office of Municipal Executive**  
**Kushma, Parbat**  
**Gandaki Province, Nepal**

**Invitation for Quotations**

Date of publication: B.S. 2079/06/14

1. The Kushma Municipality, Office of Municipal Executive, Kushma, Parbat invites sealed quotations for the procurement of works which are as mentioned on following table. The estimated amounts for the works are as mentioned on following table.
2. Eligible Bidders may obtain further information and inspect the Bidding Documents at the office of Kushma Municipality, Office of Municipal Executive, Kushma, Parbat (telephone no. 067-420141 and email address [kushmamun@gmail.com](mailto:kushmamun@gmail.com)).
3. Bidders must submit their bid electronically may download the bidding documents for e-submission from PPMO's e-GP [www.bopatра.gov.np/egp](http://www.bopatра.gov.np/egp). Bidders, submitting their bid electronically, should deposit the non-refundable fee of Rs. 1000.00; cost of bidding document in the following account  
Name of the Bank: Nepal Bank Limited, Kushma  
Name of Office: Kushma Municipality, Office of Municipal Executive, Kushma, Parbat  
Office Account no.: 06603000001001000001  
Office Account Name: Kushma Nagarpalika aantarik raajashwo khata
4. Sealed bids must be submitted to the office Kushma Municipality, Office of Municipal Executive, Kushma, Parbat by PPMO's e-GP [www.bopatра.gov.np/egp](http://www.bopatра.gov.np/egp) on or before 12:00 hours on B.S. 2079/06/30. Bids received after this deadline will be rejected.
5. The bids will be opened in the presence of Bidders' representatives who choose to attend at 14:00 hours on B.S. 2079/06/30 at the office of Kushma Municipality, Office of Municipal Executive, Kushma, Parbat. Bids must be valid for a period of 45 days after bid opening and must be accompanied by a bid security amounting to a minimum of as mentioned on following table, which shall be valid for 30 days beyond the validity period of the bid.
6. If the last date of purchasing and /or submission falls on a government holiday, then the next working day shall be considered as the last date. In such case the validity period of the bid security shall remain the same as specified for the original last date of bid submission.
7. The Employer reserves the right to accept or reject, wholly or partly any or all the bids without assigning reason, whatsoever.
8. The name and identification of the contract are as follows:

Contract No.	Description of works	Estimated Amount (without VAT & Contingencies) in Nrs.	Minimum Bid Security Amount in Nrs.
KM/W/SQ/PAR/01(079/80)	Maintenance works of Pragati Chowk - Loktantra Chowk - Narayan mabi - Purano Chauki Road	16,62,757.24	47,000.00
KM/W/SQ/PAR/02(079/80)	Maintenance works of Narayan mabi - Purano Bazar - Damdare khola Road	16,70,319.92	47,000.00
KM/W/SQ/PAR/03(079/80)	Maintenance works of Bagaicha Chowk - Maitri Chowk - Acharya Chowk - Durlung chowk Road	16,36,075.34	46,000.00
KM/W/SQ/PAR/04(079/80)	Maintenance works of Chuwa Health post - Pokhara Baglung Highway Road	16,91,429.06	48,000.00

Chief Administrative Officer

**बाढी पहिरोबाट सतर्क रहौं**

- गाउँ घरका माथिल्लो भागमा कुलो बनाई पानीको उचित निकास दिऔं।
- घर भित्र वा परिपरिको जमिन चिरा परेको भए सुरक्षित स्थानमा बसौं।
- नदि वा खोलामा बाढी आएमा तल्लो भागमा बस्ने जनसमुदायलाई सूचना दिऔं।
- मुकम्पले चिरा पारेको छ भने त्यस्तो स्थानलाई टालौं र सजगता अपनाऔं।
- भौगोलिक अवस्था विचार गरेर मात्र बाढी कुलो वा नहर जस्ता संरचना बनाऔं।
- भूक्षयबाट बचौं र बचाऔं।

**भु तथा जलाधार व्यवस्थापन**  
**कार्यालय पर्वत**

**'गुणस्तरीय पूर्वाधार निर्माण, समृद्ध नेपालको आधार'**

- सडक, पुल जस्ता पूर्वाधार जनताले तिरेको कर लगानी गरी राज्यका विभिन्न निकायले बनाएका हुन्। तसर्थ त्यस्ता पूर्वाधारहरूको निर्माण, मर्मत सम्भारमा नागरिकले चासो र खबरदारी गरी आफ्नो दायित्व पुरा गरौं।
- सडक सतहमा पानी जम्न नदिऔं, सडकमा छाडा चौपाया नछाडौं।
- नालीमा उम्रिएका भारपात बेलाबेलामा उखेली नालीलाई सफा राखौं।
- प्लाष्टिक, ढुंगा, माटो पात पतिङ्गरले नाली बुझिन नदिऔं।
- मोटरेवल पुलको सतहमा जम्ने माटो बेला बेलामा सफा गरौं।
- ट्राफिक चिन्हमा धुलो जम्न नदिऔं, भारपातले त्यस्ता संकेत चिन्हहरू ढाक्न नअदिऔं।
- मोटरेल पुलको ५०० मिटर तल र ५०० मिटर माथि खोलावाट ढुंगा, गिट्टी बालुवा जस्ता नदिजन्य बस्तु निकाल्न नदिऔं।



**पूर्वाधार विकास कार्यालय, कुश्मा, पर्वत**

**कुश्मा नगरपालिका**

बजारको बृहत सरसफाई समेत थालनी गरिएको थियो । शाहसीक पर्यटकीय स्थलहरूको बृद्धिसँगै आन्तरिक तथा बाह्य पर्यटकको चहलपहल बढेका बेला नगरको बजारको शुन्दरतालाई बढाउने र कुश्माबजार आउने पर्यटकहरूका लागि घुन्का लागि सहज बनाउने उद्देश्यले सरसफाई थालिएको हो ।

स्वच्छ नगर बनाउने आफ्नो उद्घोष अनुसार बजारको सरसफाई थालिएको र यसलाई निरन्तरता दिने नगरप्रमुख जोशीले बताउनुभयो । आजको कार्यक्रमलाई एउटा सुरुवात र अभियानको रूपमा लिइ आगामी दिनमा दीर्घकालीन फोहोरमैला व्यवस्थापन र पुणर् सरसफाइयुक्त नगरपालिका निर्माण गरिने नगर प्रमुख रामचन्द्र जोशीले बताउनुभयो ।

कार्यक्रममा नगरप्रमुख जोशी, प्रमुख जिल्ला अधिकारी नारायणप्रसाद सापकोटा, उपप्रमुख स्वस्थानी रिजाल, प्रमुख प्रशासकिय अधिकृत कुमानसिंह गुरुङ लगायतले बोल्नुभएको थियो । सरसफाईमा जनप्रतिनिधिहरू, कर्मचारी, सुरक्षा निकाय, खेलाडी, उद्योगी, व्यावसायी, खेलाडी लगायतको सहभागिता रहेको थियो ।

**बाजुडमा शुरु भयो**

लगायतलाई पनि सहयोग गर्दै आइरहेको बताउँदै कार्यबहाक अध्यक्ष गुरुङले मोदी यूवा सञ्जालसँग आगामी दिनमा पनि सहकार्य गर्ने प्रतिबद्धता व्यक्त गरिन् ।

कार्यक्रममा मिलन फाउण्डेसन सदस्य अम्बर बहादुर अधिकारीले पनि बोलेका थिए । उनले फाउण्डेसनले गाउँको विकासका लागि गरेको योगदान प्रशंसा र रहेको बताउँदै आगामी दिन पनि सहयोगलाई निरन्तरता दिइने बताए । सञ्जाल बाजुड शाखाका अध्यक्ष दिपेन्द्र हमालको अध्यक्षतामा भएको कार्यक्रमको सञ्चालन सचिव चन्द्रप्रकाश पौडेल (सुमन) ले बताए ।

कार्यक्रममा जिल्ला खुल्ला वडा स्तरीय पुरुष भलिबल प्रतियोगिता, प्रौढ भलिबल प्रतियोगिता, घँटो फोर्ने प्रतियोगिता, डोरी तान्ने प्रतियोगिता, पोलमा भाले प्रतियोगिता, महिलाका लागि डोरी तान्ने प्रतियोगिता, ठेलो फाल्ने प्रतियोगिता, आर्म रेस्लिङ लगायतका विभिन्न खेलकुद तथा साँस्कृतिक कार्यक्रम आयोजना गरिएका छन् ।

साँस्कृतिक तथा खेलकुदका सबै कार्यक्रमहरू स्थानीय महेन्द्र शिखरी माध्यमिक

विद्यालयको प्राङ्गणमा सुरु भएको कार्यक्रम असोजको १७ गतेसम्म सञ्चालन हुने छ । कार्यक्रमका खेल संयोजक मिलन थापाका अनुसार प्रतियोगितामा भाग लिन चाहने समूहहरूले समूह दर्ता गर्ने क्रम चलिरहेको छ । बिहीबार एउटा उद्घाटन खेल खेलाइएको भए पनि शुक्रबारदेखि थप खेल सहित विभिन्न विधाका खेलहरू सुरु हुने छन् ।

प्रतियोगितामा पुरुष भलिबलका लागि प्रथम, द्वितीय र तृतीय हुने समूहलाई क्रमशः एक लाख एक हजार, ५१ हजार र २५ हजार रूपैयाँ नगद सहित शिल्ड मेडल र प्रमाणपत्र, ४० वर्ष उमेर माथिको प्रौढ भलिबलका प्रथम र द्वितीय क्रमशः २५ र १५ हजार रूपैयाँ सहित मेडल र प्रमाणपत्र तोकिएको छ । यस्तै आर्म रेस्लिङको बिजेता बन्ने खेलाडीलाई २५ हजार रूपैयाँ पुरस्कार दिइने छ । भलिबलतर्फका बेस्ट स्पाईकर, बेस्ट फ्लेयर, बेस्ट लिब्रो र अनुशासित खेलाडीलाई पनि पुरस्कार व्यवस्था गरिएको छ । साँस्कृतिक कार्यक्रमहरूतर्फ राष्ट्रिय तथा स्थानीय कलाकारहरूको सांगितिक प्रस्तुती सहितका कार्यक्रमहरू राखिएका छन् ।

पुरुष भलिबलमा प्रथम पुरस्कार अन्तर्गत राखिएको एक लाख एक हजार रूपैयाँको सौजन्य समाजसेवी दुर्गा गुरुङ 'मिलन' ले गरेका हुन् । बाजुडमा नै जन्मघर भएका गुरुङ हाल हडकडमा बस्दै आएका छन् । देश बाहिर रहे पनि देशभित्रका विभिन्न कार्यक्रममा सघाउँदै आएका उनले विगतमा पनि बाजुड सहितका ठाउँमा आर्थिक तथा भौतिक सहयोग गर्दै आइरहेका छन् । समाजसेवी गुरुङले नै मिलन फाउण्डेसन संस्था स्थापना गरेर आँ नो एकल लगानीमा सामाजिक सेवामा सक्रिय रहँदै आएका छन् । कतिपय संस्थाहरूलाई दाताले सहयोग गरेर सामाजिक सेवाका क्षेत्रमा लगानी गर्ने गरेको भए पनि गुरुङले आँ नो कमाईको रकमलाई नै सामाजिक रूपमा खर्चिने गरेका हुन् ।

सामाजिक सेवाको कामले समस्यामा परेकाहरूलाई सहयोग गर्दा आत्मसन्तुष्टी मिल्ने भएकाले आफूले संस्थाकोतर्फबाट शिक्षा, स्वास्थ्य र खेलकुदको क्षेत्रमा काम गरिरहेको मिलन फाउण्डेसनका संरक्षक गुरुङ बताउँछन् ।

यस्तै प्रौढ पुरुष भलिबलतर्फको पहिलो पुरस्कार २५ हजार रूपैयाँको सौजन्य हडकडमा रहँदै आएका सुरज शर्माले र १५ हजार राशीको दोस्रो पुरस्कार चन्द्र अधिकारी, आकाश अधिकारी र किरण अधिकारीले सौजन्य गरेका छन् ।

**सरसफाईमा सिडिओ .....****खिचिक्क**

तस्विर : न्यू कालीगण्डकी दैनिक

कुश्मा नगरपालिकाद्वारा आयोजित सरसफाई अभियानमा प्रमुख जिल्ला अधिकारी नारायणप्रसाद सापकोटा फोहोर टिप्दै । कुश्मा नगरपालिकाले पर्यटन आगमनलाई विशेष महत्त्व दिँदै सरसफाई अभियान सञ्चालन गरेको छ ।

**विषादीको सुरक्षित प्रयोग सम्बन्धि सूचना**

- खेतबारिमा जथाभावि विषादी प्रयोग नगरौं, आफ्नो र वातावरणको रक्षाल गरौं ।
  - केटाकेटीलाई विषादीबाट टाढा राखौं साथसाथै विषादीलाई खानेकुरा, जनावरको दाना र चारा बाट छुट्टै स्थानमा राखौं ।
  - सकेसम्म जैविक विषादीको मात्र प्रयोग गरौं र रसायनिक विषादी प्रयोग गर्न परेको खण्डमा उक्त विषादीको बारेमा पूर्ण जानकारी लिएर मात्र प्रयोग गरौं ।
  - विषादी प्रयोग गर्दा र छर्कदा सुरक्षित पहिरनको (पंजा, मास्क, चश्मा, फुल बाउला भएकै सर्ट र फेट, एप्रेन, बूट ईत्यादि) प्रयोग गरौं र सम्भावित दुर्घटनाबाट बच्ने उपायबारे सजग रहौं ।
  - विषादी प्रयोग गर्नु पूर्व त्यसको लेवल (रंग र संकेत) पढौं र बुझौं ।
  - जिवनासक विषादी चलाउँदा खाने, पिउने र धुम्रपान गर्ने नगरौं ।
  - जिवनासक विषादी प्रयोग पश्चात प्रयोगकर्ताले रम्पे संग नुहाइ धुवाइ गर्ने, खालि भाडां को सुरक्षित तवरले नष्ट गर्ने र फल टिफनको लागि प्रतिकक्षा अवधि र पूनः प्रयोग अवधिमा ध्यान दिने गरौं ।
  - ध्यान राख्नुहोसः विषादी विष हो, औषधि होईन ।
- विषादी कारोबारमा संलग्न महानुभावहरूमा विशेष अनुरोध**
- विषादी ऐन र नियमावली बमोजिम इजाजत पत्र लिएर मात्र विषादीको कारोबार गर्नुहोस् ।
  - नियमानुसार इजाजत पत्र/पञ्जिकरण पत्र नविकरण गर्नुहोस् ।
  - कारोबार गर्दा पञ्जिकृत विषादीहरूको मात्र कारोबार गर्नुहोस् ।
  - आफ्नो उद्योगमा संलग्न कर्मचारी वा कामदारहरूलाई आवश्यक प्रशिक्षण दिनुहोस् ।
  - विषादी पञ्जिकरण तथा व्यवस्थापन शाखाले तेक्त्रे मापदण्ड बमोजिम विषादी पसल तथा उद्योग न्यवस्थित गर्नुहोस् ।
  - पञ्जिकृत, सुरक्षित र प्रभावकारी विषादीको कारोबारलाई प्राथमिकता दिनुहोस् ।
  - विषादीको सुरक्षित तरिकाले परिवहन र भण्डारण गर्नुहोस् ।
  - विषादी चलाउँदा सुरक्षात्मक पहिरनको अनिवार्य प्रयोग गर्नुहोस्/गराउनुहोस् ।
  - पञ्जिकृत नभएकै र प्रतिबन्धित विषादीबारे जानकारी राख्नुहोस् र त्यस्ता विषादी आयात तथा बिक्री वितरण नगर्नुहोस् ।

**अनुरोधक****जिल्ला कृषि ज्ञान केन्द्र पर्वत****न्यू कालीगण्डकी छापाखाना****आकर्षक छपाईका सुविधा****सँगै तपाईको सुन्दर****नगरी कुश्माबजारमा****हाम्रा अन्य सेवाहरू:**

पत्रपत्रिका, बिल, लेटरप्याड, शुभकामना कार्ड, भिजिडिङ्ग कार्ड छपाईका साथै अन्य विविध आकर्षक छपाईका सुविधाहरू हामीकहाँ उपलब्ध छन् ।

न्यू कालीगण्डकी छापाखाना, कुश्मा पर्वत

फोन नं. ०६७-४२०२०६ लोकतन्त्रचोक

कुश्मा पर्वत (ग्लोबल कम्प्युनिकेशन सँगै)

**न्यू कालीगण्डकी दैनिक प्रकाशनका लागि**

प्रधान-सम्पादक/प्रकाशक :- भोलानाथ शर्मा, मो: ९८५०६३००३२, सम्पादक: दुर्गाप्रसाद शर्मा मो: ९८५०६३००५८, अतिथि सम्पादक: राजेन्द्र पहाडी मो: ९८५०६२०६८८, कार्यकारी सम्पादक: सन्तोष थापा मो: ९८५०६२८६६६, कार्यकारी सम्पादक : लक्ष्मण सापकोटा मो: ९८५०६२६९५४, व्यवस्थापक: केदारनाथ शर्मा मो: ९८५०६३०६३०, कार्यालय: लोकतन्त्रचोक कुश्मा, पर्वत, फोन: ०६७ ४२००६६, फ्याक्स: ०६७-४२०३८३, पातीचौर शाखा सम्पर्क: ९८५०७१०५३० इमेल newkaligandaki@gmail.com, Web : www.kaligandakinews.com सुत्रण: कालीगण्डकी छापाखाना, कुश्मा पर्वत, फो. ४२०२०६